

ప్రభాత సూర్యుడు

తెలుగు దినపత్రిక

ఆగస్ట్ మొదటి వారంలో ప్రిలిమ్స్

హైదరాబాద్ - ప్రభాత సూర్యుడు
తెలంగాణలో గ్రూప్-1 ప్రిలిమినరీ పరీక్ష ఫలితాలు ఆగస్టు మొదటివారంలో విడుదలయ్యే అవకాశం ఉంది. ఈ నేపథ్యంలో ఫలితాల విడుదలకు టీఎస్పీఎస్సీ కనరత్తు చేస్తోంది.



ఇప్పటికే గ్రూప్-1 ప్రిలిమినరీ పరీక్ష ప్రాథమిక 'కీ' విడుదల చేయగా.. మరొక రోజుల్లోనే ఫైనల్ కీ విడుదలచేసి, ఆగస్టు మొదటి వారంలో ఫలితాలను వెల్లడించనున్నారు. ఈ ఏడాది


మిగతా 2లో..

RANGAREDDY, EDITION : 01, VOLUME : 83 EDITOR:CHERUKU UPENDAR, DATE : SUNDAY 23 JULY 2023 PAGES:4, RATE: Rs.5/-

రంగారెడ్డి సంపుటి : 01 సంఛిక : 83 ఎడిటర్ : చెరుకు ఉపేందర్ తేదీ : ఆదివారం 23 జులై 2023 పేజీలు : 4 వెల : 5/-

24న పొంచి ఉన్న మరో అల్ప పీడనం

తెలుగు రాష్ట్రాలకు భారత వాతావరణ విభాగం హై అల్ట్రా పలు జిల్లాలకు ఐఎండీ రెడ్ అల్ట్రా



హైదరాబాద్ - ప్రభాత సూర్యుడు

ఇప్పటికే తెలుగు రాష్ట్రాలను వర్షాలు ముంచెత్తుతున్నాయి. జనజీవనం అస్తవ్యస్తంగా మారింది. ఈ క్రమంలోనే భారత వాతావరణ విభాగం (ఎఓఆ) మరో పీడుగులాంటి వార్తను అందించింది. తెలుగు రాష్ట్రాలకు హై అల్ట్రా ప్రకటించింది. నేడు ఆంధ్రప్రదేశ్, తెలంగాణలోని పలు జిల్లాలకు ఐఎండీ రెడ్ అల్ట్రా ప్రకటించింది. ఈ నెల 24న మరో అల్ప పీడనం పొంచి ఉందని తెలిపింది. రాజ్ యే ఐదు రోజుల పాటు వర్షాలు కురిసే అవకాశం ఉందని

మిగతా 2లో..

పాత కాంగ్రెసులకే... కాంగ్రెస్ టికెట్లు..!

సోషల్ మీడియాలో వైరల్ అవుతున్న టీ కాంగ్రెస్ లిస్ట్

హైదరాబాద్ - ప్రభాత సూర్యుడు

కాంగ్రెస్ పార్టీ వ్యూహకర్త సునీల్ కనుగోలు పేరుతో ఓ సర్వే రిపోర్ట్ ఆ పార్టీలో కలకలం సృష్టిస్తున్నది. లీడర్లలో అసంతృప్తికి కారణమవుతున్నది. ముందు నుంచీ హస్తం పార్టీని నమ్ముకుని పనిచేస్తున్నా సీటు దక్కదేమోననే టెన్షన్ ఆ పార్టీ లీడర్లలో మొదలైంది. ఏ సెగ్మెంట్లో ఎవరికి టికెట్ ఇస్తే గెలుపు ఖాయమనే విషయాన్ని ఆ లిస్టు ద్వారా సిఫారసు చేసినట్లు టాక్. ఈ జాబితాను చూసిన కాంగ్రెస్ నేతలు ఒక్క సారిగా

ఖంగుతిన్నారు. అందులో దాదాపు సగానికి పైగా ఇతర పార్టీల నుంచి వచ్చిన వారి పేర్లే ఉంటుంటే ముందు నుంచీ కాంగ్రెస్లో కొనసాగుతున్న లీడర్లు ఆందోళన చెందుతున్నారు. కొన్ని సెగ్మెంట్లలో సెకండ్ ప్రయారిటీ పేరుతో పెట్టిన పేర్లు కాంగ్రెస్ నేతల మధ్య చర్చకు దారితీసింది. ఈ లిస్టు పైనా? లేక ఏవేసీ మార్పులు చేస్తుందా?.. ఇప్పటి నుంచే హైకమాండ్ దగ్గర పైరవీలు చేసుకోవాలా?.. ఇది పాత లిస్టు?.. లేక కొత్తదా?.. యాధృచ్ఛికంగానే బయటకు తీస్తేందా?.. లేక ఉద్దేశపూర్వంగా దొడ్డిదారిన ఎవరైనా లీక్

చేయించారా? అనే సందేహాలు పార్టీ నేతల్లో మొదలయ్యాయి. కాంగ్రెస్ పార్టీ ఆఫీషియల్ గా సర్వే రిపోర్టును ప్రకటించికపోయినా 119 నియోజకవర్గాల్లో అభ్యర్థుల పేర్లను ప్రతిపాదించిన ఓ లిస్టు పార్టీ లీడర్ల ఫోన్లలో చక్కర్లు కొడుతున్నది. కొన్ని నియోజకవర్గాలకు ఒక్క పేరును మాత్రమే ప్రతిపాదించగా, మరి కొన్నింటికి మాత్రం సెకండ్, థర్డ్ ప్రాబబిల్టీ పేర్లను

మిగతా 2లో..

ఉద్యోగులకు పీఆర్సీ కమిషన్



హైదరాబాద్ - ప్రభాత సూర్యుడు

త్వరలోనే ప్రభుత్వ ఉద్యోగులకు గుడ్ న్యూస్ చెప్పేందుకు సిద్ధమవుతోంది తెలంగాణ సర్కార్. ప్రభుత్వ ఉద్యోగుల జీతభత్యాల అధ్యయనం కోసం 2వ పీఆర్సీ ప్రకటించే అవకాశం ఉంది.

మిగతా 2లో..

కిషన్ రెడ్డి నియామకంతో నమస్కాలు చెక్ వడినట్టేనా

హైదరాబాద్ - ప్రభాత సూర్యుడు

తెలంగాణ బీజేపీ కొత్త అధ్యక్షుడిగా కిషన్ రెడ్డి మరోసారి బాధ్యతలు చేపట్టారు. అయితే ఈ కార్యక్రమం వేదికగా జరిగిన పరిణామాలు చూస్తూంటే బీజేపీలో పరిస్థితులు ఏ మాత్రం సద్దుమణగకపోగా.. మరింతగా ముదిరాయన్న అభిప్రాయం అందరికీ కలగడం సహజమే. చాలా మంది నేతలు పార్టీలో అంతర్గత విషయాలనే ఈ కార్యక్రమంలో ప్రస్తావించారు. ప్రభుత్వంపై విమర్శలు చేసినప్పటికీ సహజంగా ఇవే హైలెట్ అయ్యాయి. కోమటిరెడ్డి రాజగోపాల్ రెడ్డి, బండి సంజయ్ లతో పాటు విజయశాంతి చేసిన వ్యాఖ్యలు కలకలం రేపుతున్నాయి. కొంతమంది తీరుతో మరికొంత మంది అసంతృప్తికి గురయ్యారన్న ప్రచారంనూ ఉపయోగపడింది. కొంత మంది నేతలు అసలు ఈ కార్యక్రమానికే హాజరు



కాలేదు. పార్టీ కోసం అవిశ్రాంతంగా కష్టపడిన తనకు అన్యాయం జరిగిందని బండి సంజయ్ మనసులో ఉందని.. తనపై కొంత మంది లేని పోని ఫిర్యాదులు చేశారని ఆయన మనసులో ఉంది. దీన్ని నేరుగా కిషన్ రెడ్డి ప్రమాణ స్వీకార వేడుక సందర్భంగా చేసిన ప్రసంగంలో వెల్లడించారు. నేతలు పత్రికల్లో కనిపిస్తారని.. వారికి ప్రజల్లో పలుకుబడి ఉండదన్నారు.

మిగతా 2లో..

కిరణ్ వల్లే నేను బయటకు వచ్చేశా



హైదరాబాద్ - ప్రభాత సూర్యుడు

తెలంగాణ బీజేపీ కీలక నేత విజయశాంతి కిషన్ రెడ్డి ప్రమాణ స్వీకార కార్యక్రమం నుంచి మధ్యలో వెళ్లిపోయారు. కనీసం మాట్లాడలేదు. ఆమెను ఎవరూ పట్టించుకోలేదన్న ఆగ్రహంతో వెళ్లిపోయారన్న ప్రచారం జరిగింది. కానీ విజయశాంతి తర్వాత సోషల్ మీడియాలో ఓ పోస్ట్ పెట్టారు. తెలంగాణ వ్యతిరేకులు, తెలంగాణ ఉద్యమాన్ని అణిచి వేసిన వారు ఉండటాన్ని జీర్ణించుకోలేకపోయానని.. అలాంటి వేదికపై ఉండలేకపోయానని ఆమె చెప్పుకొచ్చారు. నేరుగా పేరు చెప్పలేదు కానీ.. ఆమె మాజీ సీఎం

మిగతా 2లో..

బెంగాల్లోనూ మణిపూర్ తరహా దారుణం

-చోరీ చేశారన్న కోపంతో మహిళలపై దాడి - అర్ధనగ్నంగా ఊరేగింపు



హైదరాబాద్ - ప్రభాత సూర్యుడు

బెంగాల్లోనూ మణిపూర్ తరహా దారుణం, చోరీ చేశారన్న కోపంతో మహిళలపై దాడి - అర్ధనగ్నంగా ఊరేగింపుచోరీ చేశారన్న కోపంతో బెంగాల్లో ఇద్దరు మహిళలపై దాడి చేసి అర్ధనగ్నంగా ఊరేగించారు. మణిపూర్ వైరల్ వీడియోపై దేశమంతా భగ్గుమంటోంది. ఈ ఘటనపై విచారణ జరుగుతుండగానే ఇలాంటి దారుణమే మరోటి వెలుగులోకి వచ్చింది. వశ్చిమ బెంగాల్లోని మల్దాలో ఇద్దరు మహిళలను అర్ధ నగ్నంగా రోడ్డుపై తిప్పుతూ దాడి చేసిన వీడియోలు వైరల్ అయ్యాయి. ప్రాథమిక సమాచారం ప్రకారం మూడునాలుగు రోజుల క్రితం ఈ ఘటన జరిగినట్లు తెలుస్తోంది. దొంగతనం చేశారన్న

మిగతా 2లో..

నాందేడ్ నుంచి కేసీఆర్..

హైదరాబాద్ - ప్రభాత సూర్యుడు

టీఆర్ఎస్ను భారత రాష్ట్రపతిగా కేసీఆర్ మార్చారు కానీ.. ఇతర రాష్ట్రాల్లో ఎక్కడా బీఆర్ఎస్ ను విస్తరించేందుకు ఆసక్తి చూపించడం లేదు. మొదట్లో ఇతర రాష్ట్రాలకు చెందిన నేతల్ని ప్రగతి భవన్ కు పిలిపించి చర్చించేవారు. ఏపీ, ఓడిషాలకు స్టేట్ ఇంచార్జులను నియమించారు. కానీ తర్వాత సైలెంట్ అయిపోయారు. ఒక్క మహారాష్ట్రలో మాత్రం అదీ కూడా ఓ ప్రాంతంలో మాత్రమే ప్రత్యేక రృష్టి పెట్టి పార్టీని విస్తరిస్తున్నారు. దీని వెనుక అసలు కారణం ఏమిటన్నది ఎవరికీ తెలియదు. కానీ.. కేసీఆర్ మహారాష్ట్ర నుంచి లోక్ సభకు పోటీ చేసే ఆలోచనలో ఉన్నారన్న ప్రచారం మాత్రం గుప్పుమంటోంది. వచ్చే లోక్ సభ ఎన్నికల్లో మహారాష్ట్ర నుంచి కేసీఆర్ పోటీ చేయాలని యోచిస్తున్నట్లు రాజకీయ పర్సాన్లు వర్ణనలు చేశారు. వచ్చే ఏడాది జరిగే పార్లమెంట్ ఎన్నికల్లో మెడక్ తో పాటు తెలంగాణ సరిహద్దు ఉన్న మహారాష్ట్రలోని ఏదైనా నియోజకవర్గం నుంచి బరిలోకి దిగాలని ఆయన



భావిస్తున్నారని తెలుస్తోంది. నాందేడ్ అయితే కరెక్ట్ గా ఉంటుందని చెబుతున్నారు. ఈ దిశగా సర్వేలు కూడా చేయించినట్లుగా చెబుతున్నారు. అక్కడ నుంచి ఇప్పటికే చేరికలు జోరుగా సాగాయి. పార్టీని సైతం ప్రజల్లోకి తీసుకెళ్లేందుకు సులువవుతోందని బీఆర్ఎస్ నేతలు లెక్కలు వేసుకుంటున్నారు. ఇక 2019 ఎన్నికల్లో కాంగ్రెస్ అగ్రనేత రాహుల్ గాంధీ కేరళలోని పయనాద్ నుంచి ఎంపీగా గెలిచారు. గతంలో ఇందిరాగాంధీ తన సొంత నియోజకవర్గమైన

మిగతా 2లో..

ఖమ్మం జిల్లాల్లో పొంగులేటి హవా సాగేనా



ఖమ్మం - ప్రభాత సూర్యుడు

ఉమ్మడి ఖమ్మం జిల్లాలో బలమైన నేతగా మాజీ ఎంపీ పొంగులేటి శ్రీనివాసరెడ్డి ఎదిగారు. ఖమ్మం జిల్లా వ్యాప్తంగా అన్ని నియోజకవర్గాల్లో మంచి పట్టు ఉన్న లీడర్ గా పొంగులేటి ఉన్నారు. ఇటీవలే ఖమ్మంలో కాంగ్రెస్ నిర్వహించిన భారీ బహిరంగ సభలో రాహుల్ గాంధీ ఆధ్వర్యంలో పొంగులేటి శ్రీనివాస రెడ్డి కాంగ్రెస్ పార్టీ తీర్థం పుచ్చుకున్నారు. ఇదే

మిగతా 2లో..

ఆగస్ట్ మొదటి వారంలో ప్రిలిమ్స్

(మొదటిపేజీ తరువాయి)

జూన్ 11న గ్రూప్-1 ప్రిలిమినరీ పరీక్షను నిర్వహించిన సంగతి తెలిసిందే. ప్రాథమిక కీని జూన్ 28న విడుదల చేశారు. ప్రాథమిక కీ పై వచ్చిన అభ్యంతరాలను నిపుణుల కమిటీకి టీఎన్పీఎస్సీ పంపింది. ఈ క్రమంలో జూలై 23 లేదా 24 తేదీల్లో పైనల్ కీని విడుదల చేసే అవకాశం ఉంది. తుది కీని విడుదల చేసిన అనంతరం పరీక్ష రాసిన అభ్యర్థుల ఓఎంఆర్ పీట్లను టీఎన్పీఎస్సీ వెబ్సైట్లో అందుబాటులో ఉంచనుంది. గ్రూప్-1 ప్రిలిమ్స్ ఫలితాల ప్రకటించిన తర్వాత 1:50 నివృత్తిలో అభ్యర్థులను మెయిన్స్ పరీక్షకు ఎంపిక చేయనున్నారు. మొత్తంగా 25,150 మందిని టీఎన్పీఎస్సీ మెయిన్స్కు ఎంపిక చేయనుంది. తెలంగాణలో 501 గ్రూప్-1 పోస్టుల భర్తీకి జూన్ 11న రాష్ట్రవ్యాప్తంగా 994 పరీక్ష కేంద్రాల్లో ప్రిలిమ్స్ పరీక్ష నిర్వహించిన సంగతి తెలిసిందే. జూన్ 11న ఉదయం 10.30 గంటల నుంచి మధ్యాహ్నం 1 గంట వరకు పరీక్ష నిర్వహించారు. ఈ పరీక్షకు రాష్ట్రవ్యాప్తంగా మొత్తం 61.16 శాతం మంది అభ్యర్థులు హాజరయ్యారు. గ్రూప్-1 పోస్టుల భర్తీకి మొత్తం 3.80 లక్షల మందికి అభ్యర్థులు దరఖాస్తు చేసుకోగా.. 2,32,457 మంది అభ్యర్థులు పరీక్షకు హాజరయ్యారు. ప్రశ్న పత్రం లీకేజీ కారణంగా గతేడాది అక్టోబర్ 16న జరిగిన గ్రూప్-1 పరీక్షను రద్దు చేయడంతో మళ్లీ పరీక్ష నిర్వహించిన విషయం తెలిసిందే. తెలంగాణలో 503 పోస్టులతో తొలి గ్రూప్-1 నోటిఫికేషన్లను గతేడాది ఏప్రిల్ 26న టీఎన్పీఎస్సీ విడుదల చేసిన సంగతి తెలిసిందే. ఈ పోస్టులకు రాష్ట్రవ్యాప్తంగా 3,80,202 మంది దరఖాస్తు చేశారు. అక్టోబరు 16న ప్రిలిమినరీ నిర్వహించగా 2,85,916 మంది రాశారు. ఇక ప్రిలిమ్స్ కీలో వెలువడిన అభ్యంతరాల నేపథ్యంలో 5 ప్రశ్నలు తొలగించి కమిషన్ తుది కీ ఖరారు చేసింది. పరీక్ష రాసిన వారిలో 1:50 నివృత్తిలో 25 వేల మంది అభ్యర్థులను టీఎన్పీఎస్సీ మెయిన్స్కు ఎంపిక చేసింది. వారికి షెడ్యూలు ప్రకారం జూన్లో ప్రధాన పరీక్షలు జరగాల్సి ఉంది. ఇంతలోనే ప్రశ్నపత్రాల లీకేజీ కేసు వెలుగుచూడడంతో గ్రూప్-1 ప్రాథమిక పరీక్ష రద్దు చేసి మళ్లీ రీషెడ్యూల్ చేసి జూన్ 11న ప్రిలిమ్స్ పరీక్ష నిర్వహించింది. ఆంధ్రప్రదేశ్లో గ్రూప్-1 సర్వీస్ నియామకాలకు సంబంధించి అభ్యర్థులకు ఇంటర్వ్యూలు నిర్వహించేందుకు ఏపీపీఎస్సీ ఏర్పాట్లు చేస్తోంది. ప్రకటించిన షెడ్యూలు ప్రకారం ఆగస్టు 2 నుంచి 11 వరకు ప్రతిరోజూ 30 మంది అభ్యర్థుల చొప్పున, చివరి రోజు మాత్రం 10 మందికి ఇంటర్వ్యూ నిర్వహించనుంది. ఇంటర్వ్యూలకు హాజరయ్యే అభ్యర్థుల వివరాలను తేదీలవారీగా అందుబాటులో ఉంచింది. విజయవాడలోని ఏపీపీఎస్సీ కార్యాలయంలో రోజుకు రెండు షిఫ్టుల్లో అభ్యర్థులకు ఇంటర్వ్యూ నిర్వహించడంతో పాటు ద్రువపత్రాలను పరిశీలించనున్నారు. భారత ప్రభుత్వ గిరిజన వ్యవహారాల మంత్రిత్వశాఖ ఆధ్వర్యంలోనే నేషనల్ ఎడ్యుకేషన్ సోసైటీ ఫర్ ట్రైబల్ స్టూడెంట్స్ (ఎన్ఈఎస్టీఎస్) దేశవ్యాప్తంగా ఉన్న ఏకలవ్య మోడల్ రెసిడెన్షియల్ దేశాలలో (ఈఎంఆర్ఎస్) ఖాళీల భర్తీకి నోటిఫికేషన్ విడుదల చేసింది. దీనిద్వారా మొత్తం 4062 టీచింగ్, నాన్-టీచింగ్ పోస్టులను భర్తీ చేయనున్నారు. పోస్టులవారీగా విద్యార్థులను నిర్ణయించారు. సరైన అర్హతలనున్నవారు జూలై 31లోగా ఆన్లైన్ ద్వారా తమ దరఖాస్తులు సమర్పించాల్సి ఉంటుంది. జాతీయస్థాయి రాతపరీక్ష ద్వారా ఉద్యోగ ఎంపికలు చేపడతారు.

మణిపూర్ ఘటనపై స్వీతా సబర్వాల్ ట్వీట్



హైదరాబాద్ - ప్రభాత సూర్యుడు

హైదరాబాద్, మణిపూర్లో చోటు చేసుకున్న ఘటనపై యావత్ దేశం స్పందిస్తోంది. మే 4న ఇద్దరు కుక్క మహిళలపై లైంగిక వేధింపులకు పాల్పడి దుస్తులు విప్పేసిన ఘటనపై అటు పార్లమెంట్ సైతం దౌర్లొత్తుతోంది. ఈ క్రమంలో మణిపూర్ ఘటనపై స్పందించారు తెలంగాణ ఐఎన్ఎస్ స్వీత సబర్వాల్. ఈ మేరకు ఆమె తన ట్వీట్లలో ఖాతా ద్వారా మణిపూర్ ఘటనపై స్పందించారు. మణిపూర్ ఘటనపై ఘాటుగా స్పందించిన స్వీత సబర్వాల్.. చరిత్రలో ఎలాంటి కలహాలు జరిగినా మహిళలు నీన్సహాయ స్థితిలో నిలుస్తున్నారు. మణిపూర్లో 70 రోజుల ముందు జరిగిన భయంకర హింసకాండలో నిస్సహాయులైన అమాాయక మహిళలను ఊరేగింపు చేస్తూ 50 వేల మంది ముందు నిలబెట్టారని ప్రస్తావించారు. ఇది మన మూలాలను కదిలిస్తోందని, ఇంత జరుగుతుంటే మీడియా ఏం చేస్తుందని, ఎందుకు మణిపూర్ను అలా వదిలేశారని ప్రశ్నించారు. మణిపూర్ ఘటనపై ట్వీట్ చేసిన స్వీతా సబర్వాల్ రాష్ట్రపతిని కూడా ట్యాగ్ చేశారు. మణిపూర్లో నెలకొన్న పరిస్థితులపై రాజ్యాంగపరమైన అధికారాలను అమలు చేయాల్సిందిగా ఆమె ప్రెసిడెంట్ను కోరారు. నైతికత లేని మెజారిటీ మనోభావాలు మన నాగరికతను నాశనం చేసేలా ఉన్నాయని స్వీతా సబర్వాల్ తన ట్వీట్లో పేర్కొన్నారు.

కిరణ్ వల్లే నేను బయటకు వచ్చేశా

(మొదటిపేజీ తరువాయి)

కిరణ్ కుమార్ రెడ్డిని టార్గెట్ చేశారని ప్రత్యేకంగా చెప్పాల్సిన పని లేదు. ఉమ్మడి రాష్ట్ర మాజీ ముఖ్యమంత్రి కిరణ్ కుమార్ రెడ్డి ఇటీవల బీజేపీలో చేరారు. ఆయనను బీజేపీ జాతీయ కార్యవర్గ సభ్యునిగా నియమించారు. ఆయన అదే హోదాలో కిషన్ రెడ్డి ప్రమాణానికి వచ్చారు. మాట్లాడారు. తెలంగాణ ప్రజలు కాంగ్రెస్ పార్టీకి ఓటు వేస్తే బీఆర్ఎస్కు వేసినట్లని కిరణ్ కుమార్ రెడ్డి అన్నారు. కాంగ్రెస్ పార్టీలో గెలిచిన ఎమ్మెల్యేలు ఆ తర్వాత బీఆర్ఎస్ పార్టీలోకి వెళ్తున్నారని అన్నారు. తమకు కుటుంబ పాలన వద్దని తెలంగాణ ప్రజలు అంటున్నారని తెలిపారు. బీజేపీ నేతలు, కార్యకర్తలు అందరూ కలిసి కట్టుగా పనిచేయాలని పిలుపునిచ్చారు మాజీ సీఎం కిరణ్ కుమార్ రెడ్డి. తెలంగాణలో బీజేపీ అధికారంలోకి వస్తుందని కిరణ్ కుమార్ రెడ్డి ధీమా వ్యక్తం చేశారు. ఎంబఎం, బీఆర్ఎస్ పార్టీలు రెండు ఒకటేనని అన్నారు. కారు తాళాలు మనం తీసుకోవాలన్నారు. కారు స్టీరింగ్ తమ దగ్గర ఉందని పతంగి పార్టీ వాళ్లు అంటుంటారు.. తాళాలు తీసుకుంటే కారు ముందుకు వెళ్తుంది అని వ్యాఖ్యానించారు. కిరణ్ రెడ్డి ప్రసంగం చాలా మంది బీజేపీ నేతలకు అసౌకర్యంగానే అనిపించింది. తెలంగాణ విషయంలో కిరణ్ కుమార్ రెడ్డి కి పాజిటివ్ ఇమేజ్ లేదు.

ముఖ్యమంత్రిగా ఉన్నప్పుడు అసెంబ్లీలో తెలంగాణకు ఒక్క రూపాయి కూడా ఇవ్వబోనంటూ ఆయన చేసిన ప్రసంగం ఇప్పటికీ సోషల్ మీడియాలో బీఆర్ఎస్ నేతలు వైరల్ చేస్తుంటారు. ఇక ఆయన పక్కా సమైక్యవాది. జై సమైక్యాంధ్ర పేరుతో పార్టీ పెట్టుకున్నారు. రాష్ట్ర విభజన జరిగితే తెలంగాణలో చీకట్లో మగ్గిపోతుందని వ్యాఖ్యలు చేశారు. అందుకే.. బీజేపీ నేతలకు ఇబ్బందికర పరిస్థితులు ఎదురయ్యాయి. అయితే విజయశాంతి నేరుగానే తన అసంతృప్తిని బయట పెట్టడం ద్వారా.. కారణం కోసం చూసుకుంటున్న చాలా మంది బీజేపీ నేతలకు దారి చూపించారన్న అభిప్రాయం వినిపిస్తోంది. విజయశాంతి తాను కార్యక్రమంలో పాల్గొనలేకపోవడానికి కారణం కిరణ్ కుమార్ రెడ్డినని చెప్పకనే చెప్పారు. అయితే ఆ కిరణ్ కుమార్ రెడ్డిని జాతీయ నాయకత్వం ప్రత్యేకంగా ఆహ్వానించి పార్టీలో చేర్చుకుంది. జాతీయ కార్యవర్గ భేటీలో చోటు కల్పించింది. అలాంటి నేతను వ్యతిరేకించడం అంటే.. హైకమాండ్ ను ధిక్కరించినట్లే. విజయశాంతి వ్యూహాత్మకంగా చేశారా లేకపోతే.. అనుకోకుండా చేశారా అన్నదానిపై స్పష్టత లేదు కానీ బీజేపీపై ఇతర పార్టీలు ఎటాక్ చేయడానికి ఓ అవకాశంలాగా మారుతుందన్న అభిప్రాయం వినిపిస్తోంది.

కిషన్ రెడ్డి నియామకంతో సమస్యలు చెక్ పడినట్టినా

(మొదటిపేజీ తరువాయి)

ప్రజల్లోకి వెళ్లాలని సలహా ఇచ్చారు. అదే సమయంలో తనపై లేనిపోని ఫిర్యాదులు చేస్తూ.. తరచూ ఢిల్లీ వెళ్లేవారని.. ఇప్పుడు కనీసం కిషన్ రెడ్డిని అయినా ప్రశాంతంగా పని చేసుకోనివ్వాలని సలహా ఇచ్చారు. బండి సంజయ్ ఎవరిని ఉద్దేశించి అన్నారో వారంతా వేదికపైనే ఉన్నారు. బండి సంజయ్ వ్యాఖ్యలపై అంతర్గతంగా విస్తృత చర్చ జరుగుతోంది. ఇక ప్రమాణ స్వీకార కార్యక్రమానికి వచ్చిన విజయశాంతి మధ్యలోనే వెళ్లిపోయారు. కనీసం మాట్లాడలేదు. ఎవరూ పట్టించుకోకపోవడంతోనే ఆమె వెళ్లిపోయారన్న ప్రచారం జరిగింది. కానీ తర్వాత తెలంగాణ వ్యతిరేకులు వచ్చారని.. వారు ఉన్నందువల్ల ఎక్కువ సేపు ఉండలేకపోయానని సోషల్ మీడియాలో పోస్ట్ చేశారు. కిరణ్ కుమార్ రెడ్డి గురించి ఆమె ఇలా పెట్టారని చెబుతున్నారు. తెలంగాణ ఏర్పాటును వ్యతిరేకించి సమైక్యాంధ్ర పార్టీ పెట్టుకున్నారు. తర్వాత కాంగ్రెస్ లో మళ్లీ ఇప్పుడు బీజేపీలో చేరారు. అయితే ఇప్పుడు తెలంగాణ కార్యక్రమానికి ఆయన రావడాన్ని రాములమ్మ వ్యతిరేకించారు. అయితే రాములమ్మ ఓ కారణం మాత్రమే చెప్పారని... ఆమెకు గుర్తింపు లేదనే

అసంతృప్తితోనే వెళ్లిపోయారని అంటున్నారు. కాంగ్రెస్ లో ప్రచార కమిటీ చైర్మన్ పదవిని వదులుకుని బీజేపీలోకి వస్తూ.. కనీసం పోటీ చేయడానికి ఓ నియోజకవర్గాన్ని కూడా ఇంక ఖరారు చేయలేదన్న అసంతృప్తికి ఉన్నారని అంటున్నారు. కిషన్ రెడ్డి ప్రమాణ స్వీకారానికి హాజరైన వారి మధ్య వివాదాలు ఏర్పడ్డాయి.. అసలు కార్యక్రమానికి రాని వాళ్లు ఉన్నారు. యెన్నం శ్రీనివాసరెడ్డి, జిట్టా బాలకృష్ణారెడ్డి, చంద్రశేఖర్ , ఏనుగు రవీందర్ రెడ్డి వంటి వారు హాజరు కాలేదు. వారంతా పార్టీ మారుతారన్న ప్రచారం జరుగుతోంది. రానివారు.. వచ్చిన వారి మధ్య అసంతృప్తిని తక్కువగా అంచనా వేయలేమని బీజేపీ వర్గాలంటున్నాయి. ముందు ముందు బీజేపీలో జరిగే పరిణామాలను అంచనా వేయడం కష్టమన్న వాదన వినిపిస్తోంది. ఎన్నికలకు అతి తక్కువ సమయం ఉన్నప్పటికీ.. కిషన్ రెడ్డి బాధ్యతలు తీసుకుంటున్నారు. ఈ కొద్ది కాలంలో మొత్తం పార్టీ సిస్టమ్ ను యాక్టివ్ చేసి.. ఎన్నికలకు సిద్ధం చేయడం అంత సామాన్యమైన విషయం కాదు. నేతల్లో అసంతృప్తిని.. వర్గాలను సమన్వయం చేసుకుని.. చేసిన తప్పిదాల నుంచి బయటపడాలంటే.. కత్తి మీద సాము చేయాల్సిందేన్న బావం వ్యక్తమవుతోంది.

నాందేడ్ నుంచి కేసీఆర్..

(మొదటిపేజీ తరువాయి)

రాయ్బరేలీని వదులుకుని మెదక్ నుంచి ఎంపీగా విజయం సాధించారు. గతంలో చాలామంది నేతలు తమ సొంత రాష్ట్రం నుంచి కాకుండా వేరే రాష్ట్రాల నుంచి లోక్ సభకు ఎన్నికయ్యారు. తమ పార్టీని వేరే రాష్ట్రాల్లో కూడా బలోపేతం చేయడం, శ్రేణుల్లో ఉత్సాహం నింపేందుకు ఇలా నేతలు వేరే రాష్ట్రాల నుంచి పోటీ చేశారు. ఇప్పుడు కేసీఆర్ కూడా అదే వ్యూహాన్ని అమలు చేయాలని చూస్తున్నారని తెలుస్తోంది. అందుకేమహారాష్ట్ర నుంచి ఎంపీగా బరిలోకి దిగాలని సమాలోచనలు జరుపుతున్నట్లు ప్రచారం సాగుతోంది. తెలంగాణ ఉద్యమం సమయంలో కేసీఆర్ కరింనగర్, మెదక్, మహబూబ్ నగర్ స్థానాల నుంచి ఎంపీగా పోటీ చేసి లోక్ సభకు వెళ్లారు. పార్టీని ప్రజల్లోకి తీసుకెళ్లడంతోపాటు ఉద్యమాన్ని సైతం ప్రజల్లోకి

తీసుకెళ్లగలిగారు. ఇప్పుడు మహారాష్ట్ర నుంచి కేసీఆర్ పోటీ చేయడం వల్ల అక్కడ పార్టీకి మైలేజ్ పెరగడంతో పాటు బీఆర్ఎస్ గురించి ప్రజల్లో చర్చ జరుగుతుందనేది ఆపార్టీ నేతలు విశ్వసిస్తున్నారు. ఇక అక్కడి నుంచి పోటీ చేయడంపై ఇప్పటికే జాతీయ స్థాయిలో పేరున్న పలు సంస్థలతో క్షేత్రస్థాయిలో సర్వే చేయించుకున్నారు. మహారాష్ట్ర నుంచి ఎంపీగా గెలిచి, రాష్ట్రంలో బీఆర్ఎస్ అధికారంలోకి వస్తే జాతీయ రాజకీయాల్లో కేసీఆర్ క్రియాశీలకం కానున్నారు. అప్పుడు తెలంగాణ సీఎంగా కేసీఆర్కు బాధ్యతలు అప్పగించే అవకాశముంది. అటు లోక్ సభ ఎన్నికల్లో ఇతర రాష్ట్రాల్లో అభ్యర్థులను పోటీలోకి దింపేందుకు బలమైన వ్యక్తులతో పాటు పలువురు సీసీ, క్రీడా ప్రముఖులతో కేసీఆర్ చర్చలు జరుపుతున్నారు.

బెంగాల్లోనూ మణిపూర్ తరహా దారుణం

(మొదటిపేజీ తరువాయి)

అనుమానంతో ఇద్దరు మహిళలపై దాడి చేసిన స్థానికులు.. తరహాత వాళ్లను అర్ధనగ్నంగా రోడ్లపై ఊరేగించారు. మహిళలు కూడా వాళ్లపై దాడి చేసిన వీడియోలు వైరల్ అయ్యాయి. ఇంత జరిగినా ఎవరూ పోలీసులకు ఫిర్యాదు ఇవ్వలేదు. ఈ వీడియో తమ వద్దకు వచ్చే వరకూ అసలు అలాంటి ఘటన జరిగినట్లు

సమాచారం లేదని వెల్లడించారు. వీడియో ఆధారంగా విచారణ చేపట్టిన పోలీసులు... కీలక విషయాలు వెల్లడించారు. దొంగతనం చేస్తూ ఇద్దరు మహిళలు రెడ్ హ్యాండెడ్ గా పట్టుబడ్డారని, స్థానిక మహిళలు వాళ్లను దారుణంగా కొట్టారని చెప్పారు. ఈ ఇద్దరిపై దాడి చేసిన వాళ్లు కూడా పోలీస్ కంప్లెయింట్ ఇచ్చేందుకు ముందుకు రాలేదు. విషయమంతా తెలిస్తే తమపైనా చర్యలు తీసుకుంటారని భయపడ్డారు.

ఉద్యోగులకు పీఆర్సీ కమిషన్

(మొదటిపేజీ తరువాయి)

ప్రభుత్వ ఉద్యోగులకు శుభవార్త చెప్పేందుకు రంగం సిద్ధం చేస్తోంది తెలంగాణ ప్రభుత్వం. రాష్ట్రంలోని ప్రభుత్వ ఉద్యోగుల జీతభత్యాల అధ్యయనం కోసం త్వరలోనే పీఆర్సీ కమిషన్ ఏర్పాటు చేసే అవకాశం ఉంది. ఇంటిరిం రిలీఫ్ టిఎఫ్డీ కూడా ప్రకటించనుంది. ప్రభుత్వ ఉద్యోగుల ఆరోగ్య పథకం లిఇకపూరి పై కూడా నిర్ణయం తీసుకోవటంతో పాటు... ఈహెచ్ఎస్ అమలుకు విధి విధానాలు ఖరారు చేసే అవకాశం ఉందని సమాచారం. గవర్నమెంట్ ఎంప్లాయిస్ హాజింగ్ పై కూడా ప్రభుత్వం కీలక ప్రకటన ఇచ్చే ఛాన్స్ ఉందని... వారం, పది రోజుల్లో అన్ని ఉద్యోగ సంఘాల నాయకులతో ముఖ్యమంత్రి కేసీఆర్ భేటీ అవుతారని తెలుస్తోంది.

ఖమ్మం జిల్లాలో పొంగులేటి హవా సాగేనా

(మొదటిపేజీ తరువాయి)

సభలో పొంగులేటి అనుచరులు, పలు పార్టీల నేతలు కూడా భారీ సంఖ్యలో కాంగ్రెస్ పార్టీలో జాయిన్ అయ్యారు. పొంగులేటిని బీజేపీ పార్టీలో చేరాలని చేరికల కమిటీ అధ్యక్షుడు ఈటల రాజేందర్, బీజేపీ నేతలు తమ పార్టీలో చేరాలంటూ ఆహ్వానించారు. పలు మార్లు చర్చలు జరిపారు. కానీ పొంగులేటి ఇందుకు ససేమిరా అన్నారు. పొంగులేటి గతంలో అన్ని నియోజకవర్గాల్లోనూ ఆత్మీయ సమ్మోళనాలు నిర్వహించి ప్రజాభిప్రాయాలను తెలుసుకున్నారు. పార్టీ మార్పుపై ఖమ్మంలోని అన్ని నియోజకవర్గాల నుంచి ప్రధాన అనుచరులను పిలిపించుకొని వారి అభిప్రాయాలు సేకరించారు. పొంగులేటి ప్రధాన అనుచరులు కాంగ్రెస్ పార్టీలో చేరాలని సూచించారు. వారు కోరినట్లుగానే ఆయన కాంగ్రెస్ పార్టీలో చేరారు. అనుచరుల నిర్ణయమే.. తన నిర్ణయమని పొంగులేటి పలుమార్లు ప్రకటించారు. పొంగులేటి వర్గానికి చెందిన ఐదుగురికి ఎమ్మెల్యే టికెట్లు గ్యారంటీగా ఇస్తేనే కాంగ్రెస్లో చేరతారంటూ ప్రచారం సాగింది.. తనతో పాటు మరో ఇద్దరికి సీటు ఖచ్చితంగా ఇవ్వాలని కాంగ్రెస్ అధిష్టానాన్ని కోరినట్లు నాయకులు అనుకున్నారు. కానీ కర్నూటక ఎన్నికల ఫలితాలు వచ్చేవరకు వేచి చూసిన పొంగులేటి కాంగ్రెస్ కి అనుకూల ఫలితాలు రావడంతో కాంగ్రెస్ పార్టీపై ఆసక్తి చూపారని తెలుస్తోంది. పొంగులేటి కాంగ్రెస్ పార్టీలో చేరేముందు ఎటువంటి కండిషన్స్ పెట్టలేదట. ఈ నేపథ్యంలోనే ఆయన చేరికపై వెనుక భిన్న అభిప్రాయాలు వ్యక్తమవుతున్నాయి. పొంగులేటి కాంగ్రెస్లో చేరడానికి చాలా కారణాలు ఉన్నాయని నేతలు అనుకుంటున్నారు. కానీ ఎవరు ఏమి అనుకున్నా కూడా పొంగులేటి టార్గెట్ మాత్రం బీఆర్ఎస్ని గద్దెదించడం, కేసీఆర్ ప్రభుత్వాన్ని రాబోయే ఎలక్షన్లో ఓడించడమే లక్ష్యంగా పనిచేస్తానన్నారు. ఖమ్మం జిల్లాలో అన్ని నియోజకవర్గాల్లో కాంగ్రెస్ను గెలిపించి తన సత్తా చూపిస్తానని ఛాలెంజ్ చేశారు. పొంగులేటి పోటీ చేసే అసెంబ్లీ నియోజకవర్గం కూడా డిస్టెండ్ అవ్వలేదని, ఉమ్మడి జిల్లాలోని మూడు జనరల్లో ఒక నియోజకవర్గం నుంచి ఆయన పోటీ ఉంటుందని అంటున్నారు. ఖమ్మం నుంచే పొంగులేటి అసెంబ్లీ ఎన్నికల బరిలో నిలుస్తారని కాంగ్రెస్ వర్గాల విశ్వసనీయ సమాచారం. పొంగులేటి వ్యూహాత్మకంగా నడుస్తున్నారని ఆయన అనుచరులే చెబుతున్నారు. పొంగులేటితో ఖమ్మం కాంగ్రెస్ పార్టీలో ముందు ముందు జరిగే పరిస్థితులను ఎలా ఉంటాయో వేచి చూడాల్సి ఉంది.

24న పొంచి ఉన్న మరో అల్ప వీడనం

(మొదటిపేజీ తరువాయి)

తెలిపింది. భద్రాద్రి కొత్తగూడెం, సంగారెడ్డి, మెదక్లలో భారీగా వర్షాలు కురిసే అవకాశం ఉందని ఐఎండీ వెల్లడించింది. తెలుగు రాష్ట్రాల్లో నాలుగు రోజుల నుంచి కుండపోత వర్షం కురుస్తోంది. పలు గ్రామాల్లో లో తలవేల వంటెనలపై వరదనీరు పొంగి పోవడంతో రాకపోకలు నిలిచిపోయాయి. సదులలో ఉప్పొంగుతున్నాయి. ముఖ్యంగా ప్రాజెక్టుల్లోకి ఎగువ నుంచి పెద్దమొత్తంలో వరద పొటెన్షియల్ను కారణంగా ఆ ప్రాజెక్టుల పరిస్థితి టెన్షన్ గా మారుతోంది. అయితే గోదావరి నది మాత్రం కాస్త తగ్గుముఖం పట్టింది. ఇంతలోనే మళ్లీ వర్ష సూచన. కాగా.. ఇప్పుడు కురుస్తున్న వర్షాలకు కారణం క్యుములోనిబస్ మేఘాలు. వీటిలో నీటి శాతం ఎక్కువగా ఉండటంతో పాటు చాలా ఫాస్ట్ గా కదులుతూ ఉంటాయి. వీటి వల్ల ఇంకో ఇబ్బంది ఏంటంటే.. ఉరుములు, మెరుపులు ఎక్కువగా వస్తూ ఉంటాయి. పిడుగు పాటుకు అవకాశం ఎక్కువ. దీంతో అత్యవసరమైతే తప్ప బయటకు రావద్దని అధికారులు ప్రజలకు సూచిస్తున్నారు.

సంపాదకీయం

సెమి ఫైనల్స్ పై పార్టీలు దృష్టి

లోకసభ ఎన్నికలకు ముందు పొలిటికల్ హీట్ పెరుగుతోంది. భారత జాతీయాభివృద్ధి సమిష్టి కూటమి (ఇండియా) వర్సెస్ ఎన్డీఎ కూటమిల వరుస సమావేశాలు నిర్వహిస్తూ బలాలను పెంచుకుంటున్నారు. లోకసభ ఎన్నికల కోసం ఒకే వేదికపైకి వచ్చిన ప్రతిపక్ష పార్టీలు తమ కొత్త కూటమికి భారత జాతీయాభివృద్ధి సమిష్టి కూటమి (ఇండియా) అనే పేరు ఖరారు చేశాయి. ఐ - ఇండియన్, ఎన్ - నేషనల్, డి - డెవలప్ మెంట్ ల్, ఐ - ఇంక్లూజివ్, ఎ - అలయన్స్ (ఐఎన్డిఐఎ)గా మార్చారు. అధికార జాతీయ ప్రజాస్వామ్య కూటమి (ఎన్డీయే), భారత జాతీయాభివృద్ధి సమిష్టి కూటమి (ఇండియా) సమావేశాలకి దీటుగా బల బలాలను ప్రదర్శించేందుకు రెడీ అయ్యాయి. ఎన్డీయే కూటమిలో మరొకొన్ని కొత్త పార్టీలు సైతం చేరనున్నట్లు తెలుస్తోంది. లోక్ జనశక్తి పార్టీ, ఓ.పి.రాజ్ భర్త నేతృత్వంలోని ఎన్ఎఫ్ఎస్సీ, హిందూస్తానీ అవామ్ మోర్చా వంటి పార్టీలు అధికార కూటమిలో చేరేందుకు సిద్ధంగా వున్నట్లు తెలుస్తోంది. ఈ ఏడాది చివర్లో జరగనున్న 5 రాష్ట్రాల ఎన్నికలు.. ఆ తర్వాత వచ్చే ఏడాది జరగనున్న సాధారణ ఎన్నికలకు కేంద్రంలో అధికారంలో ఉన్న బీజేపీ సిద్ధం అవుతోంది. ఈ నేపథ్యంలోనే పార్టీలో నూతన మార్పులకు శ్రీకారం చుట్టిన బీజేపీ.. ఇక నుంచి భాగస్వామ్య పక్షాల వైపు చూస్తోంది. 2019 ఎన్నికల తర్వాత ఒక్కొక్కరిగా ఎన్డీయేలోని పార్టీలను దూరం పెట్టిన కమలం పార్టీ. విపక్షాలన్నీ ఏకమవుతున్న సమయంలో వేళ ఎన్డీయే సమావేశం కీలకంగా మారింది. కేంద్రంలో అధికారంలో ఉన్న ప్రధానమంత్రి నరేంద్ర మోదీ నేతృత్వంలోని బీజేపీ ప్రభుత్వము ఎన్నికల శంఖారావానికి సిద్ధమవుతోంది. ఈ సంవత్సరం చివర్లో జరిగే తెలంగాణ, ఛత్తీస్ గఢ్, రాజస్థాన్, మధ్యప్రదేశ్, మిజోరాం రాష్ట్రాల అసెంబ్లీలతో పాటు వచ్చే ఏడాది జరగనున్న లోక్ సభ ఎన్నికలకు ముందుగానే రంగం సిద్ధం చేసుకుంటుంది. భారత జాతీయాభివృద్ధి సమిష్టి కూటమి (ఇండియా), ఇటు ఎన్డీయే కూటమిలకు దూరంగా ఉన్న పలు పార్టీలకు చేర్చుకోవాలని రెండు కూటమిలు ప్రయత్నం చేస్తున్నాయి. మరోవైపు గతంలో ఎన్డీయేలో ఉండి.. కూటమి నుంచి బయటకు వెళ్లిన పార్టీలను కూడా మళ్లీ ఎన్డీయేలో కలుపుకోవాలని బీజేపీ ఆలోచిస్తున్నట్లు తెలుస్తోంది. గతంలో ఎన్డీయే కూటమిలో ఉండి కొన్ని పార్టీలు బీజేపీతో తెగదెంపులు చేసుకుని బయటకు వెళ్లాయి. ఇందులో జేడీఎస్, టీడీపీ, శిరోమణి అకాలీ దళ్ సహా వివిధ పార్టీలు 2019 తర్వాత బీజేపీ విధానాలతో ఎన్డీయే కూటమిలో ఉండలేక బయటకు వచ్చాయి. అయితే 2024 సార్వత్రిక ఎన్నికల్లో ఈ పార్టీల మద్దతు బీజేపీకి అవసరం కానుంది. ఈ నేపథ్యంలో మళ్లీ ఆ పార్టీలను ఎన్డీయే గూటికి చేర్చాలని బీజేపీ అధిష్టానం పావులు కదుపుతోంది. వీటితోపాటు అటు భారత జాతీయాభివృద్ధి సమిష్టి కూటమి (ఇండియా), ఇటు ఎన్డీయే కూటమిలో లేని వైసీపీ సహా పలు ప్రాంతీయ పార్టీలను కూడా వచ్చే ఎన్నికల నాటికి ఎన్డీయేలో చేర్చుకునేలా బీజేపీ పెద్దలు విశ్వ ప్రయత్నాలు చేస్తున్నారు. ఎన్డీయే నుంచి 2018లో కూటమి టీడీపీ నుంచి వైదొలగింది. ఎన్డీయే కూటమిలో టీడీపీతో పాటు లోక్ జనశక్తి పార్టీ - ఎల్జేపీ, అకాలీ దళ్ తదితర పార్టీలను చేర్చుకుని కూటమి బలాన్ని పెంచుకోనే ప్రయత్నం చేస్తున్నారని రాజకీయ వర్గాల్లో ప్రచారం జరుగుతోంది. 2024 సాధారణ ఎన్నికలు, పలు రాష్ట్రాల అసెంబ్లీ ఎన్నికలను దృష్టిలో పెట్టుకుని.. విధివిధానాలపై బీజేపీ అగ్రనేతలు చర్చలు జరపనున్నట్లు విశ్వసనీయ వర్గాల సమాచారం. ఇప్పటికే 4 రాష్ట్రాల్లో బీజేపీ అధిష్టానం అధ్యక్ష మార్పులు చేసింది. ఇది ఇలా వుండగా భారత జాతీయాభివృద్ధి సమిష్టి కూటమి (ఇండియా) ప్రధానంగా 2024 సార్వత్రిక ఎన్నికల్లో బీజేపీని గద్దె దించడమే లక్ష్యంగా పావులు కదుపుతోంది. బీజేపీపై వ్యతిరేకత వున్న పార్టీలన్నీ ఏకతాటిపైకి రావాలని యూపీఎ కూటమి నిర్ణయం తీసుకున్నట్లు తెలుస్తోంది. బీజేపీని ఓడించేందుకు ప్రతిపక్షాలు ఒకే వేదికపైకి వచ్చాయి. అదే సమయంలో బీజేపీ నేతృత్వంలోని ఎన్డీయే తన పరిధిని విస్తరించుకునే పనిలో బిజీగా వుంది. ఈ క్రమంలోనే ఎన్డీయే కు చెందిన 38 పార్టీల సమావేశం ప్రధానాంశంగా మారినది రాజకీయ విశ్లేషకులు చరించుకుంటున్నారు.

ఆ ఊళ్లో మధ్యం షాపులు బంద్

సల్లోంద - ప్రభాత సూర్యుడు : సంకల్ప బలం ఉంటే ఏదైనా సాధ్యమే. యువతను పెడదారి పట్టిస్తూ ఒళ్ళు, ఇళ్ళును గుల్ల చేస్తున్న మద్యాన్ని కట్టడి చేయాలని ఇక్కడి గ్రామస్థులు నడుం బిగించారు. గ్రామంలోని బెల్ట్ షాపుల భారత పట్టణాల సంకల్పించారు. ఇందుకోసం.. ఎవరో వస్తారు.. ఏదో చేస్తారు ఎదురు చూడకుండా గ్రామస్థులు మద్యపానం నిషేధిస్తూ తీర్మానం చేశారు. ఒకటి కాదు రెండు కాదు.. ఏకంగా నాలుగు దశాబ్దాలుగా సంపూర్ణ మద్యపానం నిషేధాన్ని కొనసాగిస్తూ అందరికీ ఆదర్శంగా నిలుస్తున్నారు ఇక్కడి గ్రామస్థులు. ఆదర్శ గ్రామమేదో మనం కూడా తెలుసుకుందాం. సూర్యాపేట జిల్లా కోదాడ మండలంలోని గ్రామం తమరబంద పాలెం. 800 గ్రామ జనాభా ఉంది. ఇక్కడి వారంకా వ్యవసాయం, కూలి పనులు చేస్తూ జీవనం సాగిస్తున్నారు. నాలుగు దశాబ్దాలు కిందట దసరా పండుగ రోజు ఇద్దరా వ్యక్తులు మద్యం తాగి ఘర్షణ పడ్డారు. ఈ ఘర్షణ కుటుంబాల మధ్య చిచ్చుకు దారితీసి గ్రామంలో అశాంతి నెలకొంది. నాటి గ్రామ పెద్దలు.. గ్రామం బాగుండాలి అంటే ఊరిలో సారా, మద్యం అమ్మకాడదు, తాగకూడదని నిర్ణయించారు. నాటి నుంచి మద్యం తాగినా, అమ్మినా జరిమానా విధించాలని గ్రామస్థులు కట్టుబాటు చేసుకున్నారు. గ్రామ కట్టుబాటును ధిక్కరిస్తే రూ. 5 వేలు జరిమానా చెల్లించాల్సి ఉంటుందని గ్రామస్థులంతా బాండ్ పేపర్ పై రాసి సంతకాలు చేశారు.అయితే గతంలో ఓసారి ఇద్దరా, ముగ్గురు వ్యక్తులు గ్రామ కట్టుబాటుకు వ్యతిరేకంగా బెల్ట్ షాపులను తెరిచారు. గ్రామ పెద్దలు మందలింపినా.. బెల్ట్ షాపులను కొనసాగించారు. ఎవరూ మద్యాన్ని కొనకపోయేసరికి చేసేదేమీ లేక వారు స్వచ్ఛందంగా బెల్ట్ షాపులను మూసేశారు. ఎవరైనా మద్యం తాగాలనుకున్నా.. బంధువులు వచ్చిన.. సమీపంలోని కోదాడ పట్టణానికి వెళ్ళాల్సిందే. మద్యానికి వ్యతిరేకంగా నాటి పెద్దలు విధించిన సంపూర్ణ మద్యపానం నిషేధాన్ని నాలుగు దశాబ్దాలుగా కొనసాగిస్తూ ఈ గ్రామం అందరికీ ఆదర్శంగా నిలిచింది.

ఉద్యోగులకు పీఆర్సీ కమిషన్

హైదరాబాద్ - ప్రభాత సూర్యుడు : త్వరలోనే ప్రభుత్వ ఉద్యోగులకు గుడ్ న్యూస్ చెప్పేందుకు సిద్ధమవుతోంది తెలంగాణ సర్కార్. ప్రభుత్వ ఉద్యోగుల జీతభత్యాల అధ్యయనం కోసం 2వ పీఆర్సీ ప్రకటించే అవకాశం ఉంది. ప్రభుత్వ ఉద్యోగులకు శుభవార్త చెప్పేందుకు రంగం సిద్ధం చేస్తోంది తెలంగాణ ప్రభుత్వం. రాష్ట్రంలోని ప్రభుత్వ ఉద్యోగుల జీతభత్యాల అధ్యయనం కోసం త్వరలోనే పీఆర్సీ కమిషన్ ఏర్పాటు చేసే అవకాశం ఉంది. ఇంటిం 0 రిలీఫ్ షిఫ్టింగ్ కూడా ప్రకటించనుంది. ప్రభుత్వ ఉద్యోగుల ఆరోగ్య వభకం విడిగిషారి పై కూడా నిర్ణయం తీసుకోవటంతో పాటు... ఈ హెచ్ఎస్ అమలుకు నిధి విధానాలు ఖరారు చేసే అవకాశం ఉందని సమాచారం. గవర్నమెంట్ ఎంపాయిన్స్ చౌకగా ఖరారు చేసే అవకాశం ఉందని ప్రకటన ఇచ్చే ఛాన్స్ ఉందని... వారం, పది రోజుల్లో అన్ని ఉద్యోగ సంఘాల నాయకులతో ముఖ్యమంత్రి కేసీఆర్ భేటీ అవుతారని తెలుస్తోంది.

కంట్రోల్ రూమ్ కు వందల సంఖ్యలో కార్ట్.. ఫిర్యాదులను పట్టించుకోని బల్దియా


హైదరాబాద్ - ప్రభాత సూర్యుడు : వర్షాకాలంలో వచ్చే సమస్యలను పరిష్కరించేందుకు ఏర్పాటు చేసిన జీహెచ్ఎంసీ టోల్ ఫ్రీ నెంబర్లు స్పందించ కుండాపోయాయి. నగర వాసులు చేస్తున్న వర్షాకాలం ఫిర్యాదులను బల్దియా కంట్రోల్ రూమ్ పట్టించుకోని పరిస్థితి. 040-2111 1111 వందల సంఖ్యలో కార్ట్ వస్తున్నప్పటికీ సిబ్బంది నిర్లక్ష్యంగా వ్యవహరిస్తోంది. పదుల సార్లు కార్ట్ చేసే గాని కంట్రోల్ రూమ్ లిఫ్ట్ చేయట్లేదు అంటూ నగరవాసుల మండిపడుతున్నారు. పది కార్ట్ లో కేవలం ఒకటి రెండు కార్ట్ కు మాత్రమే జీహెచ్ఎంసీ స్పందిస్తోంది. బల్దియా కంట్రోల్ రూమ్ ఇన్ ఛార్జ్ గా ఓ రిలైట్ అధికారి ఉన్నారు. రోజుకు 500 నుంచి 700 వరకు ఫిర్యాదులు కుప్పలు తెప్పలుగా వచ్చిపడుతున్నాయి.



అయితే మాన్యువల్ సమస్యల పరిష్కారానికి సమస్యలు పరిష్కరించడంలో జీహెచ్ఎంసీ ఆలస్యం జీహెచ్ఎంసీ దాదాపు 24 గంటల సమయం చేస్తుండటం పట్ల నగరవాసులు ఆగ్రహం వ్యక్తం తీసుకుంటున్నట్లు తెలుస్తోంది. వెనువెంటనే చేస్తున్నారు.

అమెరికాలో బియ్యం కోసం ఎగబడ్డ ఎన్నారైలు

న్యూ డిల్లీ - ప్రభాత సూర్యుడు : బాస్కెట్ బియ్యం ఎగుమతిపై కేంద్ర ప్రభుత్వం గురువారం నిషేధం విధించిన నేపథ్యంలో అమెరికాలో తెలుగు ప్రజలు తీవ్ర తంటాలు పడుతున్నారు. బియ్యం కొనేందుకు పలు షాపుల వద్ద ఎన్నారైలు క్యూ కట్టారు. కొన్ని చోట్ల అయితే బియ్యం కోసం ఎన్నారైలు ఎగబడ్డారు. ఒకేసారి పదుల సంఖ్యలో బియ్యం బ్యాగులు కొనుగోలు చేస్తున్నారు. ఈ దృశ్యాలు సామాజిక మాధ్యమాల్లో వైరల్ అవుతున్నాయి. బియ్యం ఎగుమతులపై భారత ప్రభుత్వం నిషేధం ఎప్పుడు ఎత్తేస్తుందోనన్న భయంతో అవసరానికి మించి కూడా కొందరు ఎన్నారైలు బియ్యం కొనుగోలు చేయడంతో ఈ పరిస్థితి దాపురించింది.ఈ పరిస్థితిని గమనించిన దుకాణ దారులు ప్రత్యేక బోర్డులను ఏర్పాటు చేశారు. ఒక్కరికి ఒక్క బియ్యం బ్యాగ్ మాత్రమే విక్రయిస్తామని బోర్డుల్లో రాసిపెట్టారు. 15 డాలర్ల విలువ చేసే కిరాణి సామాన్లు కొంటేనే బియ్యం బ్యాగు కొనుగోలు చేయాలి ఉంటుందని పేర్కొన్నారు. ఒక కస్టమర్ ను ఒక్కసారి మాత్రమే షాపులోకి అనుమతిస్తామని



చెప్పారు. సోనా మసూరిలో ఏ రకం బియ్యం తీసుకున్నా.. ఒక్క కుటుంబానికి ఒక్క బియ్యం బస్తా మాత్రమే విక్రయిస్తామన్నారు. బాస్కెట్ బియ్యం ఎగుమతిపై కేంద్ర ప్రభుత్వం గురువారం నిషేధం విధించింది. పండగలను దృష్టిలో పెట్టుకొని ఈ నిర్ణయం తీసుకున్నది. దేశీయంగా సరఫరాను పెంచే లక్ష్యంతో నిర్ణయం తీసుకోగా.. రిలైట్ ధరలు అదుపులో ఉండనున్నాయి. ఈ మేరకు డైరెక్టరేట్ జనరల్ ఆఫ్ ఫారెన్ ట్రేడ్ నోటిఫికేషన్ జారీ చేసింది. బాస్కెట్ బియ్యం, బాస్కెట్ బియ్యం

ఎగుమతి విధానంలో ఎలాంటి మార్పు ఉండదు. దేశం నుంచి ఎగుమతి అవుతున్న మొత్తం బియ్యంలో బాస్కెట్ బియ్యం వాటా 25శాతం. 2022-23 ఆర్థిక సంవత్సరంలో భారతదేశం నుంచి సన్న బియ్యం మొత్తం ఎగుమతి 4.2 మిలియన్ డాలర్లకు చేరువలో ఉన్నది. అంతకుముందు సంవత్సరంలో ఎగుమతులు 26.2 మిలియన్లు డాలర్లుగా ఉండేది. భారతదేశం ప్రధానంగా థాయ్ లాండ్, ఇటలీ, స్పెయిన్, శ్రీలంక, అమెరికాకు సన్న బియ్యాన్ని ఎగుమతి చేస్తుంది. ఇదిలా ఉండగా.. ఈ ఏడాది వర్షాల కారణంగా పలు రాష్ట్రాల్లో ఖరీఫ్ లో పంటల ఉత్పత్తి తగ్గింది. ప్రస్తుతం మార్కెట్ లో బియ్యం ధరలు పెరుగుతున్నాయి. ఈ క్రమంలో బియ్యాన్ని కొద్దిరోజుల పాటు నిషేధించాలని కేంద్ర ప్రభుత్వం నిర్ణయించినట్లు తెలుస్తున్నది. మరో ఇప్పటికే టమాట, పచ్చిమిర్చి సహా పలు కూరగాయల ధరలు భగ్గుమంటున్నాయి.

పాత కాపులకే కాంగ్రెస్ టికెట్లు

(మొదటి పేజీ తరువాయి) ప్రపోజ్ చేసినట్లు స్పష్టమవుతున్నది. పార్టీలో ఇంటర్నల్ లీకేజ్ ఆ సర్వే రిపోర్టు నిజమేనని ఓ కీలక నేత ధృవీకరించారు. ఇది ఏబిసీసీకి పంపడం కోసం సునీల్ కనుగోలు రూపొందించారని ఆ నేత పేర్కొన్నారు. ఈ జాబితాలో దాదాపు 75% సీట్లలో ఇతర పార్టీల నుంచి వచ్చి చేరిన నేతల పేర్లు ఉండటం గమనార్హం. ఇదే విషయం పార్టీ నేతల్లో చర్చకు దారితీసింది. అసంతృప్తికి కారణమైంది. మొదటి నుంచీ పార్టీలో పనిచేస్తున్నా టికెట్ కు నోచుకోలేకపోయామా? అని బాధపడుతున్నారు. ఎక్కువ నియోజకవర్గాల్లోని ఆశావహులు, అసంతృప్తిపాదులు, రేసు గుర్రాలు ఢిల్లీలోని హై కమాండ్ ను ఆశ్రయించాలని భావిస్తున్నారు. టికెట్ కోసం పైరవీలు, ప్రయత్నాలు తప్పదనే ఆలోచనలో పడ్డారు. అవసరమైతే సీనియర్ల సహాయాన్ని తీసుకోవాలని అనుకుంటున్నారు. ఆ ప్రయత్నాలు ఫలింపకపోతే ఏబిసీసీ అధ్యక్షుడు మల్లికార్జున్ ఖర్గే, సోనియాగాంధీ, రాహుల్ గాంధీ పాటు ప్రియాంక గాంధీకైతూ ఫిర్యాదు చేయాలనే ఆలోచనలో ఉన్నట్లు తెలుస్తున్నది. నియోజకవర్గాల్లో పార్టీ పరిస్థితులను వారికి వివరించాలని ప్లాన్ చేసుకుంటున్నారు. సునీల్ కనుగోలు రిపోర్టులో టీపీసీసీ వీఫ్ రేపంత్ కు ప్రమేయంలేదనే నేతలు నమ్ముతున్నారు. అందువల్లే ఆయనకు సంబంధం లేకుండా ఢిల్లీకి వెళ్లాలని ఫిక్స్ అవుతున్నట్లు సమాచారం. పార్టీలో ఇప్పుడు ఇదే హాట్ టాపిక్ గా మారింది. 51 నియోజకవర్గాల్లో ఇద్దరి చొప్పున పేర్లను సునీల్ కనుగోలు సర్వే రిపోర్టులో ప్రతిపాదించారు. ప్రస్తుతం బీజేపీ, బీఆర్ఎస్ పార్టీలో కొనసాగుతున్న నేతల పేర్లు సైతం ఈ జాబితాలో

ఉండటం సరికొత్త సందేహాలకు దారితీసింది. బీఆర్ఎస్ ప్రభుత్వం ఫస్ట్ టర్నులో మంత్రిగా పనిచేసి బయటకు వచ్చిన ఓ నేత ప్రస్తుతం ఓ జాతీయ పార్టీలో కీలక పోస్టులో కొనసాగుతున్నారు. ఆయన పేరు సైతం ఈ లిస్టులో ఉండటం గమనార్హం. కేసీఆర్ ఇటీవల ఓ నియోజకవర్గంలో పర్వతించిన సందర్భంగా ఇంటికి రావాలంటూ ఆహ్వానించిన ఒక నేత పేరు కూడా ఇందులో ఉన్నది. 68 అసెంబ్లీ సెగ్మెంట్ లో మాత్రం ఎలాంటి కాంపిటిషన్ లేదని ఈ లిస్టును బట్టి తెలుస్తున్నది. ఆ నియోజకవర్గానికి ఒక్కో పేరు చొప్పునే లిస్టులో ప్రతిపాదించారు. మరో నియోజకవర్గంలో మాజీ పీసీసీ అధ్యక్షుడి పేరును రెండవ ప్రయోగిటీ కింద పెట్టడంతో ఆయన షాక్ లో ఉన్నారు. ఉమ్మడి వరంగల్ జిల్లాలో ఓ మాజీ మంత్రి భార్యభర్తల బెర్దులు ఈ జాబితాలో ఖరారు చేశారు. అంతేగాక ఓ మాజీ పీసీసీ అధ్యక్షుడు, ఆయన భార్య పేర్లు కూడా టికెట్ జాబితాలోకి ఎక్కాయి. బీఆర్ఎస్ పార్టీలో క్రీయాశీలకంగా పనిచేస్తూ మేయర్ పదవి ఆశించి అసంతృప్తితో కాంగ్రెస్ లో చేరిన సీనియర్ కార్పొరేటర్, వారి తమ్ముడి పేరు కూడా టికెట్లు పంపిణీ జాబితాలో రెండు వేర్వేరు నియోజకవర్గాల్లో ఫస్ట్ ప్రయోగిటీలో ఉన్నాయి. అదే నియోజకవర్గంలో రేపంత్ సన్నిహితుడి పేరు మాత్రం సెకండ్ ప్రయోగిటీలో ఉన్నది. కొంత మంది లీడర్ల పేర్లు ఒకటి రెండు నియోజకవర్గాల్లో ఆప్షనల్ గా కనిపించాయి. బీఆర్ఎస్ పార్టీకి చెందిన ఇద్దరు ఎమ్మెల్యేలు, మాజీ సీఎం కూతురు పేరు కూడా ఈ జాబితాలో ఉన్నది. ప్రస్తుతం పార్టీలో లేని వారికి కూడా టికెట్లు రిజర్వు కావడం కాంగ్రెస్ వర్గాల్లో చర్చించేసీయంగా మారింది. సర్వే రిపోర్టు లీకేజ్

విషయం తెలుసుకొని పలు నియోజకవర్గాల ఇంచార్జిలు టీపీసీసీ, ఏబిసీసీకి చెందిన ముఖ్య లీడర్లకు ఫోన్లు చేశారు. 'అన్నా లిస్టులో మా పేరు ఉన్నదా?' అంటూ ఆరా తీశారు. ఉన్నట్లకు ఓకే చెబుతూనే మరో వైపు పేరు లేనివాళ్ళకు ఇది పైసల్ లిస్టు కాదనే ఆస్పర్ ఇస్తున్నారు. ఇది సర్వే మాత్రమేనని, ఏబిసీసీ తర్వాత పైసల్ లిస్టును రిలీజ్ చేస్తుందని సర్దుచెప్పున్నారు. లీకేజ్ లిస్టుతో నెలకొన్న అసంతృప్తిని ఈ రూపంలో చల్లబరుస్తున్నారు. సర్వే రిపోర్టుతో సంబంధం లేకుండానే సునీల్ కనుగోలు టీమ్ చేస్తున్న సోషల్ మీడియా ప్రచారంపై ఓ సీనియర్ నేత గతంలో ఓ రోజులో విరుచుకుపడ్డారు. విషయాన్ని నేరుగా రాహుల్ గాంధీ దృష్టికి తీసుకెళ్లారు. కాంగ్రెస్ ప్రాటెజిస్ట్ సునీల్ కనుగోలు చేసిన సర్వేపై అనుమానాలూ వస్తున్నాయి. పార్టీకి గుర్తింపు తెస్తూ నియోజకవర్గాల్లో క్షేత్ర స్థాయిలో తిరిగినిళ్ల పేర్లు ఆ జాబితాలో లేకపోవడమే ఇందుకు నిదర్శమంటూ వారికి వారు సర్దుచెప్పుకుంటున్నారు. ఏబిసీసీకి పంపిన ఈ రిపోర్టు ఉద్దేశంపైనే సందేహాలున్నాయని ఓ నేత వ్యాఖ్యానించారు. ఇటీవల పార్టీలో చేరిన ఓ మాజీ ఎంపీ అనుచరల పేర్లు బదారు నియోజకవర్గాల్లో కనిపించడాన్ని సదరు నేత జీర్ణించుకోలేకపోయారు. పార్టీలో చేరిన నెల రోజుల్లోనే గెలుపు పక్కా అంటూ రిపోర్టు ఇవ్వడాన్ని తప్పుపడుతున్నారు. సర్వే రిపోర్టు తయారీ సమయంలోనే లోపాయికారీగా ఒప్పందాలు జరిగాయేమో అనే అనుమానాన్ని వ్యక్తం చేశారు. ఏబిసీసీ ఈ గందరగోళంపై నిర్దిష్టమైన క్లారిటీ ఇవ్వకపోతే 50% నియోజకవర్గాల్లోని పార్టీ కేడర్ల కన్వేజ్షన్ల నెలకొనే ప్రమాదమున్నది.

ఆకట్టుకుంటున్న నానిజీపూర్ వాటర్ ఫాల్స్

రంగారెడ్డి - ప్రభాత సూర్యుడు : ఎడతెరిపి లేకుండా కురుస్తున్న భారీ వర్షాలతో శంషాబాద్ మండలంలోని నానాజీపూర్ లో వాటర్ ఫాల్స్ పర్యాటకులను ఆకట్టుకుంటున్నాయి. భారీ వర్షాలకు ఎన్నేరు వాగు ఉప్పొంగి ప్రవహిస్తోంది. దీంతో శంషాబాద్ మండలంలోని నానాజీపూర్ వద్ద

అద్భుత జలపాతాలను చూసేందుకు పర్యాటకులు క్యూ కడుతున్నారు. గత మూడు రోజులుగా కురుస్తున్న కుండపోత వర్షాలతో గత రాత్రి నుండి నానాజీపూర్ లోని ఎన్నేరు వాగుకు వరద ప్రవాహం పోటెత్తింది. దీంతో అద్భుత జలదృశ్యం ఆవి ఘృతమైంది. ఈ

నేపథ్యంలో నానాజీపూర్ లోని అద్భుత వాటర్ ఫాల్స్ ను తిలకించేందుకు పర్యాటకులు ఈ గ్రామానికి క్యూ కడుతున్నారు. మరోవైపు నానాజీపూర్ వాటర్ ఫాల్స్ వద్ద గతంలో పలువురు యువకులు గల్లంతై ప్రాణాలు కోల్పోయిన నేపథ్యంలో అధికారులు చర్యలు చేపట్టారు. శంషాబాద్ పోలీసుల ఆదేశం మేరకు పర్యాటకులను వాటర్ ఫాల్స్ వద్దకు కట్టడి చేసేందుకు హెచ్చరిక బోర్డులతో పాటు ఎర్ర జెండాలను ఎగరేశారు.



తెలంగాణ బిజెపి రాష్ట్ర నూతన అధ్యక్షునిగా బాధ్యతలు స్వీకరించిన కేంద్ర మంత్రి గంగాపురం కిషన్ రెడ్డిని, రంగారెడ్డి జిల్లా పెద్ద అంబర్ పేట్ మున్సిపాలిటీ బిజెపి మాజీ అధ్యక్షుడు మద్ది శ్రీకాంత్ రెడ్డి శనివారం కిషన్ రెడ్డి స్వగృహంలో మర్యాదపూర్వకంగా కలిసి శుభాకాంక్షలు తెలిపారు.

- అబ్దుల్లాపూర్ మెట్ - ప్రభాత సూర్యుడు



అబ్దుల్లాపూర్ మెట్ మండలం బాటసింగారం రైతు సేవా సహకార సంఘం డైరెక్టర్ గుండె సత్యనారాయణ ఇటీవల అనారోగ్యంతో మరణించడంతో రంగారెడ్డి జిల్లా బిఆర్ఎస్ పార్టీ అధ్యక్షుడు, ఇబ్రహీంపట్నం ఎమ్మెల్యే మంచెరెడ్డి కిషన్ రెడ్డి శనివారం మృతుని కుటుంబ సభ్యులను పరామర్శించారు. ఈ సందర్భంగా మృతుని చిత్రపటానికి పూలమాలవేసి నివాళులు అర్పించారు.

- అబ్దుల్లాపూర్ మెట్ - ప్రభాత సూర్యుడు

ప్రజల కన్నీళ్లను 'అగ్నిధార'గా మలిచిన మహాకవి దాశరథి కృష్ణమాచార్య

హైదరాబాద్ - ప్రభాత సూర్యుడు :

తెలంగాణ ప్రజల కన్నీళ్లను 'అగ్నిధార'గా మలిచి నిజం పాలన మీదికి ఎక్కువెట్టిన మహాకవి దాశరథి కృష్ణమాచార్య అని రాష్ట్ర ఆర్థిక మంత్రి హాజీరావు పేర్కొన్నారు. పద్యాన్ని పదునైన అయిదుగా చేసుకొని తెలంగాణ విముక్తి కోసం ఉద్యమించిన దాశరథి ప్రాతఃస్మరణీయుడు. నా తెలంగాణ కోటి రతనాల వీణ అంటూ మలి దశ ఉద్యమానికి ప్రేరణనందించిన గొప్ప వ్యక్తి దాశరథి అని మంత్రి కొనియాడారు. దాశరథి జయంతి సందర్భంగా ఘన నివాళులర్పిస్తూ హాజీరావు ట్వీట్ చేశారు.



బ్యాంక్ ను ముట్టడించిన ద్వైతా మహిళలు



విజయ - ప్రభాత సూర్యుడు : యూనియన్ బ్యాంకులో ద్వైతా మహిళల సొమ్ము బిజినెస్ కరస్పాండెంట్ స్వాహా చేయడంతో ద్వైతా మహిళలు బ్యాంకుకు ముట్టడింపబడబడి. ఆగిరిపల్లి మండలం నగూరు, నర్సింపల్లి, తోటపల్లి గ్రామాల్లో రూ.1కోటి 10 లక్షల ద్వైతా సంఘాల సొమ్మును యూనియన్ బ్యాంకు బి.సి.(బిజినెస్ కరస్పాండెంట్) స్వాహా చేసినట్లు ఆరోపణ. బాధిత ద్వైతా సంఘాల మహిళలతో కలిసి ఆగిరిపల్లి యూనియన్ బ్యాంక్ ని ఎమ్మెల్యే ప్రతాప్ అప్పారావు తో యూనియన్ బ్యాంక్ ఏ.జి.ఎం. హరిష్ చర్చలు జరిపారు. ఈ నేపథ్యంలో పోలీసులు బ్యాంకు వద్ద భారీ బందోబస్తు ఏర్పాటు చేశారు. పది రోజుల్లో స్వాహా అయిన సొమ్మును మహిళల ఖాతాల్లో జమ చేస్తామని బ్యాంక్ ఉన్నతాధికారులు లిఖిత పూర్వకంగా హామీ ఇచ్చారు.

రోడ్లెక్కిన చేపలు

కరీంనగర్ - ప్రభాత సూర్యుడు :

తెలంగాణలో పడుతున్న భారీ వర్షాలకు చేపలు రోడ్డు, పొలాల్లో దొరికిపోతున్నా, వరద నీటిలో చేపలను పట్టుకుని ప్రజలలు ఆనందిస్తున్నారు. ఒకవైపు భారీ వర్షాలు రాష్ట్రంలో జనజీవనాన్ని ప్రభావితం చేయగా, కరీంనగర్ జిల్లాలోని రామడుగు మండలం వెల్పాల గ్రామ సమీపంలోని ప్రజలకు కూడా ఇది కొంత సంతోషాన్ని కలిగించింది. ఏడికాడికి చేపలు దొరకడంతో చిన్నపెద్దా ఎగబడ్డారు.



గోదావరి నదిపై ఉన్న జలకళ ను సంతరించుకున్న ప్రాజెక్టులు

శ్రీరాంసాగర్ ప్రాజెక్టులోకి పోటెత్తిన వరద నీరు

హైదరాబాద్ - ప్రభాత సూర్యుడు : గత నాలుగు రోజులుగా రాష్ట్రంలో కురుస్తున్న వర్షాలతోపాటు ఎగువన భారీ వానలతో గోదావరి నదిపై ఉన్న ప్రాజెక్టులు జలకళను సంతరించుకుంటున్నాయి. ఎడతెరపి లేకుండా కురిసిన వర్షాలతో ఒక్కొక్క ప్రాజెక్టులోకి వరద వచ్చిచేరుతున్నది. నిజామాబాద్ జిల్లా శ్రీరాంసాగర్ ప్రాజెక్టులోకి వరద పోటెత్తింది. ఎగువ నుంచి 1,49,995 క్యూసెక్కుల ప్రవాహం వస్తున్నది. దీంతో ప్రాజెక్టులో నీటిమట్టం క్రమంగా పూర్తిస్థాయికి చేరుకుంటున్నది. శ్రీరాంసాగర్ గరిష్ట నీటిమట్టం 1091 అడుగులుకాగా, ప్రస్తుతం 1079.10 అడుగుల వద్ద ఉన్నది. నీటి నిల్వ సామర్థ్యం 90 టీఎంసీలు, ఇప్పుడు 49.968 టీఎంసీలు. కామారెడ్డి జిల్లా నిజాంసాగర్ ప్రాజెక్టు లోకి వరద ప్రవాహం పెరుగుతున్నది. ఎగువ నుంచి ప్రాజెక్టులోకి 34,588 క్యూసెక్కులు వస్తున్నది. జలాశయం 1405 అడుగులుకాగా, ప్రస్తుతం 13972.52 అడుగుల వద్ద నీటిమట్టం ఉన్నది. కొలన్ నాలా ప్రాజెక్టుకు 462 క్యూసెక్కుల ప్రవాహం



వస్తున్నది. దీంతో ప్రాజెక్టులో నీటిమట్టం 456.60 మీటర్లకు చేరింది. జలాశయం పూర్తిస్థాయి నీటిమట్టం 458 మీటర్లు. ఇక నిర్మల్ జిల్లాలోని స్వర్ణ ప్రాజెక్టులోకి 9200 క్యూసెక్కుల వరద వచ్చి చేరుతున్నది. ప్రాజెక్టు పూర్తిస్థాయి నీటిమట్టం 1183 అడుగులు కాగా, ప్రస్తుతం 1180 అడుగులు ఉన్నది. దీంతో అధికారులు 2 గేట్లు ఎత్తి 10 వేల క్యూసెక్కుల నీటిని దిగువకు విడుదల చేస్తున్నారు. కడెం ప్రాజెక్టుకు వరద పోటిత్తింది. దీంతో అధికారులు 14 గేట్లు ఎత్తి 84,269 క్యూసెక్కుల నీటిని దిగువకు విడుదల చేశారు. ప్రాజెక్టు పూర్తిస్థాయి నీటిమట్టం 700 అడుగులు కాగా, ఇప్పుడు 688.22 అడుగులకు చేరింది. జిల్లాలోని గడ్డెన్ను జలాశయం పూర్తిస్థాయికి చేరింది. ప్రాజెక్టు పూర్తిస్థాయి నీటిని 358.78 మీటర్లు కాగా, ప్రస్తుతం 358 మీటర్లుగా ఉన్నది.

మహిళలు స్వయం శక్తితో ఎదిగినప్పుడే మహిళా సాధికారత సాధ్యం

- ఎమ్మెల్యే మంచెరెడ్డి కిషన్ రెడ్డి

అబ్దుల్లాపూర్ మెట్ - ప్రభాత సూర్యుడు : మహిళలు స్వయం ఉపాధితో ఎదిగినప్పుడే మహిళా సాధికారత సాధ్యమవుతుందని ఇబ్రహీంపట్నం నియోజకవర్గం ఎమ్మెల్యే మంచెరెడ్డి కిషన్ రెడ్డి అన్నారు. రంగారెడ్డి జిల్లా పెద్దపల్లి కులాల సేవా సహకార అభివృద్ధి సంఘం మరియు గీతాచార్య ఫౌండేషన్ ఆధ్వర్యంలో అబ్దుల్లాపూర్ మెట్ మండలం బాటసింగారం గ్రామంలో కుట్టు మిషన్ మరియు ధ్రువీకరణ పత్రాల పంపిణీ కార్యక్రమానికి ఎమ్మెల్యే మంచెరెడ్డి కిషన్ రెడ్డి ముఖ్యఅతిథిగా పాల్గొని, కుంటూరు, బాటసింగారం, బంద రావిరాల, అబ్దుల్లాపూర్ గ్రామాల మహిళలకు కుట్టు మిషన్లను పంపిణీ చేశారు. ఈ సందర్భంగా ఏర్పాటుచేసిన సభలో కిషన్ రెడ్డి మాట్లాడుతూ.. మహిళలు స్వయం ఉపాధితో ఎదగాలని అన్నారు. తెలంగాణ ప్రభుత్వం మహిళల కోసం ఎన్నో సంక్షేమ, ఉపాధి పథకాలను ప్రవేశపెట్టిందని, వాటిని నద్దెనియోగం చేసుకోవాలని సూచించారు. ఈ కార్యక్రమంలో పెద్ద అంబర్ పేట్ మున్సిపాలిటీ



1.లబ్బదారులకు కుట్టు మిషన్ లను పంపిణీ చేస్తున్న కిషన్ రెడ్డి
2.కుట్టు మిషన్ పంపిణీ కార్యక్రమంలో ప్రసంగిస్తున్న ఎమ్మెల్యే కిషన్ రెడ్డి

వైస్ చైర్ పర్సన్ చామ సంపూర్ణ విజయ శేఖర్ రెడ్డి, సర్పంచులు చెరుకు కిరణ్ కుమార్ గౌడ్, పోచంపల్లి సుధాకర్ రెడ్డి, కవాడి శ్రీనివాస్ రెడ్డి, లతా శ్రీ గౌరీ శంకర్, ఎంపీటీసీ దంతూరి అనిత మహేందర్ గౌడ్, సహకార సంఘం చైర్మన్ తెక్కల విరల్ రెడ్డి, నాయకులు కొత్త కిషన్ గౌడ్, పూజారి చక్రవర్తి గౌడ్, మొగళ్ల జీవన్ కుమార్ రెడ్డి తదితరులు పాల్గొన్నారు.

అబ్దుల్లాపూర్ మెట్ ఇన్స్పెక్టర్ మన్మోహన్ కు నగదు పురస్కారం



హైదరాబాద్ - ప్రభాత సూర్యుడు : రంగారెడ్డి జిల్లా అబ్దుల్లాపూర్ మెట్ మండల పోలీస్ ఇన్స్పెక్టర్ గా విధులు నిర్వహిస్తున్న ఎ. మన్మోహన్ కు అరుదైన గౌరవం దక్కింది. ఇటీవల భోపాల్ లో జరిగిన 66వ అలిండియా పోలీస్ డ్యూటీ మీట్ పరిక్షల్లో నిర్వహించిన లా రాత్ పరిక్షల్లో ఇన్స్పెక్టర్ మన్మోహన్ తెలంగాణ రాష్ట్రం తరపున బంగారు పతకం సాధించారు. ఈ సందర్భంగా తెలంగాణ రాష్ట్ర డిజిపి అంజనే కుమార్ ఆయన కార్యాలయంలో శనివారం ఇన్స్పెక్టర్ మన్మోహన్ ను ప్రత్యేకంగా అభినందించి, మూడు లక్షల రూపాయల నగదు బహుమతిని అందజేశారు. తెలంగాణ రాష్ట్రం తరపున లా రాత్ పరిక్షల్లో బంగారు పతకం సాధించడం, అందుకు దక్షిణ గౌరవంతో ఇన్స్పెక్టర్ మన్మోహన్ ఆనందాన్ని వ్యక్తం చేశారు. ఈ కార్యక్రమంలో సిబిడి అడిషనల్ డిజిపి మహేష్ భగవత్, అడిషనల్ డిజిపి అభిలాష్ బిస్త్ తదితరులు పాల్గొన్నారు.

అడవుల నుంచి జింకలు

మెదక్ - ప్రభాత సూర్యుడు: విస్తారంగా వర్షాలు కురుస్తున్నా నేపథ్యంలో అడవుల నుండి జింకలు బయటకు వచ్చి చూచుకునే కనువిందు చేస్తున్నాయి..ఉమ్మడి మెదక్ జిల్లా వ్యాప్తంగా గత నాలుగు రోజులుగా కురుస్తున్న వర్షాలకు నారాయణపేట నియోజకవర్గం మసర్ మండలం మైకోడ్ గ్రామ శివారులో సుమారు 100 కి పైగా జింకలు బయటకు వచ్చి గుంపులు,గుంపులుగా వచ్చి కి బయట కనువిందు చేస్తున్నాయి.. వర్షాలు కురవడంతో పచ్చటి చెట్ల మధ్య జింకలు గుంపులు గుంపులుగా,చెంగు,చెంగు మంటూ గంతులు వేస్తున్నాయి..పక్కనే పంట పొలాల్లో పని చేస్తున్న రైతులు చూపారుగా తిరుగుతున్న జింకల గుంపులని తమ నెట్ ఫోన్స్ చిత్రీకరించారు.చాలా రోజుల తర్వాత జింకలు ఇలా పచ్చిక బయళ్ల మధ్య చేస్తున్న విన్యాసాలు చూపరులను ఎంతగానో ఆకట్టుకున్నాయి.

హిమాయత్ సాగర్ ఆరు గేట్లు ఎత్తివేత

రంగారెడ్డి - ప్రభాత సూర్యుడు : జంట జలాశయాలైన హిమాయత్ సాగర్ కు వరద నీరు పోటెత్తడంతో ఆరు గేట్లను ఎత్తారు. హిమాయత్ సాగర్ గరిష్ట నీటిమట్టానికి చేరుకోవడంతో శుక్రవారం రాత్రి రాజేంద్రనగర్ ఎమ్మెల్యే ప్రకాష్ గౌడ్, డిసిపి జగదీశ్వర్ రెడ్డి చేతుల మీదుగా జలమండలి అధికారులు రెండు గేట్లను ఎత్తిన విషయం తెలిసింది. అయితే వరద ప్రవాహం అంత కంతకూ పెరుగుతుండడంతో శనివారం నాడు మరో నాలుగు గేట్లను రెండు ఫీట్ల మేర ఎత్తి 4120 క్యూసెక్కుల నీటిని మూసి లోకి వదిలారు అధికారులు. హిమాయత్ సాగర్ 6 గేట్లను ఎత్తడంతో ఔటర్ రింగ్ రోడ్డు సర్కిల్ రోడ్డు ను వరద నీరు ముంచెత్తింది. దీంతో హిమాయత్ సాగర్ నుండి కాళీ మందిర్ వైపు రాకపోకలను నిషేధించారు. మరోవైపు ఆరు గేట్లు ఎత్తడంతో మూసీకి వరద తాకిడి అధికమైంది. దీంతో మూసి పరివాహక ప్రాంత ప్రజలను అధికారులు అప్రమత్తం చేశారు. హిమాయత్ సాగర్ నీటిమట్టం 2763.50 అడుగులు కాగా ప్రస్తుతం పూర్తిస్థాయి నీటిమట్టానికి చేరుకున్నట్లు అధికారులు ప్రకటించారు. గత నాలుగు రోజులుగా హిమాయత్ సాగర్ ఎగువ ప్రాంతాల్లో ఎడతెరపి లేకుండా కురుస్తున్న వర్షాలతో ఈసీ వారు ఉప్పొంగి ప్రవహిస్తోంది. దీంతో హిమాయత్ సాగర్ కు వరద ప్రవాహం అంతకంతకూ పెరుగుతోంది.

అతి త్వరలోనే భీమ్ గల్ బస్ డిపో ప్రారంభించేందుకు అన్ని ఏర్పాట్లు

- మంత్రి వేముల ప్రశాంత్ రెడ్డి

నిజామాబాద్ - ప్రభాత సూర్యుడు: భీంగల్ ప్రాంత ప్రజల మదిలో ఉన చిరకాల కోరిక ఇది, కాంగ్రెస్ హయాంలో మూత పడ్డ బస్ డిపోను కేసీఆర్ ప్రభుత్వం పున: ప్రారంభిస్తుంది .బాజిరెడ్డి గోవర్ధన్ సహకారంతో బస్ డిపో మళ్ళీ పునరుద్ధరిస్తాం.కొందరు కావాలని బస్ డిపో గురించి, నియోజకవర్గంలో జరుగుతున్న పనులపై దుష్ప్రచారం చేస్తున్నారు. వారిని నేను పట్టించుకోను..నా నియోజకవర్గ ప్రజలకు ఏమీ కావాలో అది చేస్తా నేను చేసిన అభివృద్ధి పనుల శిలాఫలకాలు చూడడానికే వాళ్లకు రెండేళ్లు పడుతుందిమళ్ళీ రాబోయేది బిఆర్ఎస్ ప్రభుత్వమే..కేసీఆర్ ను ఆపే దమ్ము ఎవరికి లేదు, బాల్కొండ నియోజకవర్గం భీంగల్ బస్ డిపోను పున:ప్రారంభించేందుకు శనివారం నాడు రాష్ట్ర రోడ్డు భవనాల శాఖ మంత్రి వేముల ప్రశాంత్ రెడ్డి, టిఎన్ఆర్ఎస్ చైర్మన్, నిజామాబాద్ రూరల్ శాసనసభ్యులు బాజిరెడ్డి గోవర్ధన్ భీంగల్లోని బస్స్టాండు మరియు బస్ డిపోను పరిశీలించారు. భీంగల్ ప్రాంత ప్రజలు ఎన్నో ఏళ్లుగా నిరీక్షిస్తున్న తరుణంలో ఈరోజు బస్ డిపోను పరిశీలించడం ప్రజలందరి హృదయాల్లో ఎంతో సంతోషం నెలకొంది..1994 సంవత్సరంలో ఆనాటి ముఖ్యమంత్రి కోట్ల విజయభాస్కర రెడ్డి స్వయంగా వచ్చి భీంగల్ బస్ డిపోను ప్రారంభించారు. 2006లో కాంగ్రెస్ ప్రభుత్వ హయాంలో మూత పడింది. ముఖ్యమంత్రి కేసీఆర్ సహాయ సహకారాలతో ఈరోజు మంత్రి వేముల ప్రశాంత్ రెడ్డి, టిఎన్ఆర్ఎస్ చైర్మన్ శాసనసభ్యులు బాజిరెడ్డి గోవర్ధన్, ప్రత్యేక చొరవ తీసుకొని పున ప్రారంభించేందుకు ప్రత్యేక చర్యలు తీసుకుంటున్నారు. భీంగల్ బస్ డిపో ప్రారంభంతో నిజామాబాద్ గ్రామీణ నియోజకవర్గం, బాల్కొండ నియోజకవర్గం ఆర్మూరు నియోజకవర్గ ప్రజలకు రవాణా సౌకర్యం చాలా సులభంగా అవుతుంది.